


தமிழ்நாடு செய்திகள்

நாளைய திறன் திட்டம்

- ❖ தமிழக அரசானது நான் முதல்வன் என்ற திட்டத்தினைச் சமீபத்தில் தொடங்கியது.
- ❖ இத்திட்டத்தின் கீழ், தமிழக அரசு தற்போது நாளைய திறன் என்ற திட்டத்தினைத் தொடங்கியுள்ளது.
- ❖ இந்தத் திட்டத்தில் 50,000 கல்லூரி மாணவர்கள் கணினி அறிவியல், மின்னணுவியல் மற்றும் தகவல் தொழில்நுட்பத் துறைகளில் ஒரு அறிவுசார் பயிற்சியினைப் பெற உள்ளார்கள்.
- ❖ இந்தப் பல்முனையத் திட்டம் ஆனது நாஸ்காம், தகவல் தொழில்நுட்ப அகாடமி மற்றும் திறன் மேம்பாட்டுக் கழகம் ஆகியவற்றினால் இணைந்து உருவாக்கப்பட்டுள்ளது.

தமிழ்நாடு பட்டியலிடப்பட்ட சாதியினர் மற்றும் பழங்குடியினர் ஆகியப் பிரிவினருக்கான தொடக்க நிறுவன நிதி



StartupTN

Are you a SC/ST entrepreneur running an innovative and scalable startup company?
Here is an equity/debt fund to realise your dream!

TN SC/ST Startup Fund
A Government of Tamil Nadu Initiative

An exclusive fund for startups promoted by SC/ST founders.

Eligibility :

- ▶ More than 50% of equity of the company should be held by one or more persons who belong to the SC/ST category.
- ▶ The control of the company should vest with SC/ST shareholders.
- ▶ The company should be domiciled in India and its principal base of operation should be India.
- ▶ The SC/ST entrepreneur(s) who have applied should be native(s) of Tamil Nadu or of Tamil origin. Preference will be given if such entrepreneur(s) have their principal base of operation within Tamil Nadu.

Further details, visit : www.startuptn.in

DIPR / 478 / DISPLAY / 2022
சாதியினர் கடந்து சுதந்திரம் அடைந்தோம், சாதனை புரிந்து சரித்திரம் படைத்தோம்

- ❖ தமிழ்நாடு தொடக்க நிறுவனங்கள் மற்றும் புத்தாக்கத் திட்டமானது பட்டியலிடப்பட்ட சாதியினர் மற்றும் பழங்குடியினர் ஆகிய சமுதாயப் பிரிவுகளைச் சேர்ந்த தொழில் முனைவோரிடம் இருந்து விண்ணப்பங்களைக் கோரியுள்ளது.
- ❖ இது தொடர்பாக, இந்த நிதியானது அமைக்கப்பட்டது.
- ❖ இது பட்டியலிடப்பட்ட சாதியினர் மற்றும் பழங்குடியினர் ஆகிய சமுதாயப்

பிரிவுகளைச் சேர்ந்த தொழில்முனைவு நிறுவனர்களால் உருவாக்கப்பட்ட தொடக்க நிறுவனங்களுக்கான ஒரு பிரத்தியேக நிதியாகும்.

- ❖ இது முதலீட்டுக் குழுவின் ஒரு மதிப்பீடு மற்றும் பரிந்துரையின் அடிப்படையில் பங்கு அல்லது கடன் வடிவில் வழங்கப்படும்.
- ❖ இந்த நிதியுதவியைப் பெறுவதற்கு, ஒரு நிறுவனத்தில் 50 சதவீதத்திற்கும் அதிகமான பங்குகளைப் பட்டியலிடப்பட்ட சாதியினர் மற்றும் பழங்குடியினர் ஆகியப் பிரிவைச் சேர்ந்த ஒன்று அல்லது அதற்கு மேற்பட்ட நபர்கள் வைத்திருக்க வேண்டும்.
- ❖ ஒரு தொழில்முனைவோர் தமிழ்நாட்டைப் பூர்வீகமாக கொண்டவராகவோ அல்லது தமிழின வம்சாவளியைச் சேர்ந்தவர்களாகவோ இருக்க வேண்டும்.
- ❖ மேலும் தங்களது முதன்மையானச் செயல்பாட்டுத் தளத்தைத் தமிழ்நாட்டிற்குள் கொண்டவர்களுக்கு முன்னுரிமை அளிக்கப்படும்.

தேசியச் செய்திகள்

டெல்லி விமான நிலையம்



- ❖ முழுக்க முழுக்க நீர்மின் ஆற்றல் மற்றும் சூரிய சக்தியினால் இயங்கும் நாட்டின் முதல் விமான நிலையம் என்ற பெருமையை டெல்லி விமான நிலையம் பெற்றுள்ளது.
- ❖ இது 2030 ஆம் ஆண்டிற்குள் நிகர சுழியக் கார்பன் உமிழ்வு நிலையைப் பெற்ற ஒரு விமான நிலையமாக மாறும் உயர் லட்சிய இலக்கை அடைவதற்கான முக்கியப் படி நிலையாகும்.

- ❖ டெல்லி விமான நிலையத்திற்கு 2036 ஆம் ஆண்டு வரை நீர்மின் ஆற்றல் மூலம் மின்சாரம் வழங்குவதற்காக இமாச்சலப் பிரதேசத்தைச் சேர்ந்த நீர்மின் உற்பத்தி நிறுவனத்துடன் ஒரு நீண்ட கால மின் கொள்முதல் ஒப்பந்தத்தில் டெல்லி விமான நிலையம் கையெழுத்திட்டுள்ளது.
- ❖ டெல்லி சர்வதேச விமான நிலைய லிமிடெட் (DIAL) என்பது GMR உள்கட்டமைப்பு நிறுவனத்தின் தலைமையிலான ஒரு கூட்டமைப்பு ஆகும்.

தேசியப் புலனாய்வு அமைப்பு



- ❖ பஞ்சாப்பின் முன்னாள் தலைமை காவல் இயக்குநர் தீன்கர் குப்தா தேசியப் புலனாய்வு அமைப்பின் புதிய தலைமை இயக்குநராக நியமிக்கப்பட்டுள்ளார்.
- ❖ தேசியப் புலனாய்வு அமைப்பு என்பது இந்தியாவின் ஒரு முதன்மையான தீவிரவாத எதிர்ப்புப் பணிக்குழு ஆகும்.
- ❖ உள்துறை அமைச்சகத்தின் ஒரு எழுத்துப்பூர்வ அறிவிப்பின் கீழ், மாநிலங்களின் எந்தவொரு சிறப்பு அனுமதியும் பெறாமல், பயங்கரவாதம் தொடர்பான குற்றங்களை இது விசாரிக்கிறது.
- ❖ இது 2008 ஆம் ஆண்டு தேசியப் புலனாய்வு முகமைச் சட்டத்தின் மூலம் 2008 ஆம் ஆண்டில் நிறுவப்பட்டது.
- ❖ இது மும்பையில் நிகழ்ந்த 26/11 தீவிரவாதத் தாக்குதலின் விளைவாக உருவாக்கப்பட்டது.

பொதுப் பல்கலைக்கழக நுழைவுத் தேர்வு 2022

- ❖ வடகிழக்கு மாநிலங்கள் மற்றும் உத்தரகாண்டில் உள்ள மத்தியப் பல்கலைக்கழகங்களுக்கு 2022 ஆம் ஆண்டு பொதுப் பல்கலைக்கழக நுழைவுத் தேர்வு விதிமுறைகளில் இருந்து விலக்கு அளிக்கப்பட்டுள்ளன.
- ❖ இதற்கான முக்கியக் காரணங்கள் புவியியல் அமைப்புகள், மலைப்பாங்கான நிலப் பரப்பு, தொலைதூர இடம், வரையறுக்கப்பட்ட டிஜிட்டல் (எண்ணிம) இணைப்பு, உள்கட்டமைப்பு ஆகியனவாகும்.

- ❖ அனைத்து மையப் பல்கலைக்கழகங்களும் 2022-23 ஆம் கல்வியாண்டிற்கான சேர்க்கைக்குப் பொதுப் பல்கலைக்கழக நுழைவுத் தேர்வின் மதிப்பெண்களைக் கருத்தில் கொள்ள வேண்டும் என்பதை அரசாங்கம் கட்டாயமாக்கியுள்ளது.
- ❖ இது தனியார் மற்றும் அரசு உதவி பெறும் பல்கலைக்கழகங்கள் என இரண்டிற்கும் பொருந்தும்.



उच्च शिक्षा विभाग
Department of Higher
Education



Central Universities - Common Entrance Test (CU-CET) 2022

தேசிய தினைகள் மாநாடு

- ❖ மத்திய உணவு பதப்படுத்தல் தொழில்துறை இணை அமைச்சர் பிரஹ்லாத் சிங் பட்டேல் தேசிய தினைகள் மாநாட்டினைத் தொடங்கி வைத்தார்.
- ❖ புதுதில்லியில் நடைபெற்ற இந்த மாநாட்டின் கருத்துரு, 'இந்தியாவுக்கான சிறந்த எதிர்

கால உணவு வகை' என்பதாகும்.

- ❖ இது உணவு பதப்படுத்தல் தொழில்துறை அமைச்சகத்தின் ஆதரவுடன் ASSOCHAM என்ற தொழில்துறை அமைப்பினால் ஏற்பாடு செய்யப்பட்டது.
- ❖ உலகளவிலான தினை ஏற்றுமதியில் இந்தியா தற்போது 5வது இடத்தில் உள்ளது.
- ❖ 2023 ஆம் ஆண்டானது சர்வதேச தினை ஆண்டாகும்.

சர்வதேசச் செய்திகள்

G20 மற்றும் இந்தியா



- ❖ G20 அமைப்பின் 2023 ஆம் ஆண்டிற்கான சந்திப்புகளை ஜம்மு காஷ்மீர் நடத்த உள்ளது.
- ❖ 2022 ஆம் ஆண்டு டிசம்பர் 01 முதல் G20 அமைப்பின் தலைமைப் பொறுப்பினை வகிக்க இந்தியா உள்ளது.
- ❖ மேலும் இந்தியா 2023 ஆம் ஆண்டு முதல் G20 நாடுகளினுடைய தலைவர்களின் உச்சி மாநாட்டை நடத்த உள்ளது.
- ❖ வர்த்தகம் மற்றும் தொழில்துறை அமைச்சர் பியூஷ் கோயல், G20 அமைப்பிற்கான ஏற்பாடுகளை மேற்கொள்ளும் இந்தியாவின் சார்பான அரசுமுறை அதிகாரியாக 2021 ஆம் ஆண்டு செப்டம்பர் மாதத்தில் நியமிக்கப்பட்டார்.

பாரத் கௌரவ் சுற்றுலா இரயில்

- ❖ இந்தியா முதல் நேபாளம் வரை இயக்கப்படும் முதலாவது பாரத் கௌரவ் சுற்றுலா இரயில் கொடியசைத்துத் தொடங்கி வைக்கப்பட்டது.
- ❖ இது இந்தியா மற்றும் நேபாளத்தில் உள்ள ராமாயண வட்டாரப் பகுதிகளுடன்


தொடர்புடைய இடங்களை இணைக்கும் வகையில் இணைக்கப்படும்.

- ❖ இது புது டெல்லியில் உள்ள சப்தர்ஜங் இரயில் நிலையத்தில் இருந்து கொடியசைத்துத் தொடங்கி வைக்கப்பட்டது.



அறிவியல் மற்றும் தொழில்நுட்பம்

ஓக்லா நிறுவனத்தின் உலகளாவிய செயல்வேகச் சோதனைக் குறியீடு




- ❖ வலையமைப்பு நுண்ணறிவு மற்றும் இணைப்பு நுண்ணறிவுச் சேவை வழங்கும் நிறுவனமான ஓக்லா என்ற ஒரு நிறுவனம், உலகளாவிய செயல்வேகச் சோதனைக் குறியீட்டினை வெளியிட்டுள்ளது.
- ❖ இந்தியாவில் கடந்த மே மாதத்தில் 14.28 Mbps என்ற அளவில் சராசரி கைபேசிப் பதிவிறக்க வேகம் பதிவாகியுள்ளதாக இந்தக் குறியீடு குறிப்பிடுகிறது.
- ❖ இதன் மூலம், இந்த உலகளாவியத் தரவரிசையில் இந்தியா மூன்று இடங்கள் முன்னேறி 115வது இடத்தில் உள்ளது.
- ❖ உலகளாவியக் கைபேசி செயல்வேகத்தில் நார்வே மற்றும் சிங்கப்பூர் ஆகியவை

முதலிடத்தில் உள்ளன.

சுற்றுச்சூழல் செய்திகள்

தியோமார்கரிட்டா மாக்னிஃபிகா



- ❖ கரீபியன் சதுப்புநிலப் பகுதியான குவாடலூப் என்ற தீவில் உலகின் மிகப்பெரியப் பாக்டீரியாவினை அறிவியலாளர்கள் கண்டறிந்துள்ளனர்.
- ❖ இது கிட்டத்தட்ட மனித இமைகளின் அளவில், வெள்ளை நிற இழைகளின் வடிவத்தில் அமைந்துள்ளது.
- ❖ இது வெற்றுக் கண்களால் காணும் வகையிலான முதல் பாக்டீரியாவாகும்.
- ❖ பொதுவாக, பாக்டீரியாக்கள் மிகவும் சிறியவையாதலால் அவற்றை நுண்ணோக்கி மூலம் மட்டுமே பார்க்க முடியும்.
- ❖ இதுவரை கண்டுபிடிக்கப்பட்ட மிகப்பெரிய ஒற்றை செல் பாக்டீரியா இதுவாகும்.
- ❖ இது ஒரு பெரிய நுண்குமிழைக் கொண்டுள்ளது.
- ❖ அது சில செல் செயல்பாடுகளை செல் முழுவதும் அல்லாமல் ஒரு குறிப்பிட்டக் கட்டுப் பாட்டிற்குட்பட்ட சூழலில் நடக்க வழிவகை செய்கிறது.

விளையாட்டுச் செய்திகள்

இந்திய மகளிர் ஹாக்கி அணித்தலைவர்

- ❖ 2022 ஆம் ஆண்டு மகளிருக்கான ஹாக்கி உலகக் கோப்பை மற்றும் 2022 ஆம் ஆண்டு காமன்வெல்த் விளையாட்டுப் போட்டிகளில் பங்கேற்க உள்ள இந்திய மகளிர் ஹாக்கி அணிக்கு இந்திய கோல்கீப்பர் சவிதா புனியா அணித் தலைவராக பொறுப்பேற்க உள்ளார்.
- ❖ நீண்ட காலம் இந்திய அணித் தலைவராகப் பணியாற்றிய ராணி ராம்பால் இந்தப் போட்டிகளின் போது பங்கேற்கமாட்டார்.
- ❖ டீப் கிரேஸ் எக்கா இந்திய அணியின் துணைத் தலைவராக செயல்படுவார்.
- ❖ 2022 ஆம் ஆண்டுக்கான காமன்வெல்த் விளையாட்டுப் போட்டிகள் இங்கிலாந்தில் உள்ள பர்மிங்காம் நகரில் ஜூலை 28 ஆம் தேதி தொடங்க உள்ளது.
- ❖ 15வது FIH மகளிருக்கான ஹாக்கி உலகக் கோப்பை 2022 ஆம் ஆண்டு ஜூலை மாதத்தில் ஸ்பெயின் மற்றும் நெதர்லாந்து ஆகிய இடங்களில் நடைபெற உள்ளது.

- ❖ இது சர்வதேச ஹாக்கிக் கூட்டமைப்பால் ஏற்பாடு செய்யப்பட உள்ளது.

முக்கிய தினங்கள்

சர்வதேச விதவைகள் தினம் - ஜூன் 23



- ❖ விதவைகளுக்கு ஆதரவைச் சேகரிப்பது மற்றும் அவர்களின் நிலைமை குறித்த விழிப்புணர்வைப் பரப்புவது இத்தினத்தின் நோக்கமாகும்.
- ❖ இந்த ஆண்டிற்கான இத்தினத்தின் கருத்துரு, "விதவைகளின் நிதிச் சுதந்திரத்திற்கான நிலையான தீர்வுகள்" என்பதாகும்.
- ❖ விதவை விவகாரம் குறித்த ஒரு விழிப்புணர்வை ஏற்படுத்துவதற்காக லூம்பா என்ற அறக்கட்டளையினால் இந்த தினமானது நிறுவப்பட்டது.
- ❖ 1954 ஆம் ஆண்டின் இதே நாளில்தான் லூம்பா பிரபுவின் தாயார் புஷ்பாவதி லூம்பா விதவையானார்.
- ❖ இத்தினமானது ஐக்கிய நாடுகள் சபையால் 2011 ஆம் ஆண்டு முதல் கடைப்பிடிக்கப் படுகிறது.

சர்வதேச ஒலிம்பிக் தினம் - ஜூன் 23




- ❖ இந்தத் தினமானது முதன்மையாக நவீன ஒலிம்பிக் விளையாட்டுகளின் தோற்றத்தினை நினைவு கூரும் வகையில் கொண்டாடப்படுகிறது.
- ❖ சர்வதேச ஒலிம்பிக் குழு தோற்றுவிக்கப்பட்ட நாளை இத்தினம் குறிக்கிறது.
- ❖ இந்த ஆண்டிற்கான இத்தினத்தின் கருத்துரு, "அமைதியான உலகத்திற்காக

ஒன்றுபடுங்கள்” என்பதாகும்.

- ❖ சர்வதேச ஒலிம்பிக் குழுவின் தலைமையகம் என்பது சுவிட்சர்லாந்தின் லுசானே நகரில் அமைந்துள்ளது.
- ❖ சர்வதேச ஒலிம்பிக் குழுவானது 1894 ஆம் ஆண்டு ஜூன் 23 ஆம் தேதியன்று பிரான்சின் பாரீஸ் நகரில் நிறுவப்பட்டது.
- ❖ முதலாவது ஒலிம்பிக் தினமானது 1948 ஆம் ஆண்டு ஜூன் 23 ஆம் தேதியன்று கொண்டாடப் பட்டது.
- ❖ இத்தினமானது, சுவிட்சர்லாந்தின் செயின்ட் மோரிட்ஸ் நகரில் நடைபெற்ற சர்வதேச ஒலிம்பிக் குழுவின் 42வது அமர்வில் முதன்முதலில் ஏற்றுக் கொள்ளப் பட்டது.

ஐக்கிய நாடுகளின் பொதுச் சேவை தினம் - ஜூன் 23



- ❖ உலகெங்கிலும் உள்ள அனைத்துத் துறைகளின் வளர்ச்சியிலும் பொதுச் சேவையின் பங்களிப்பு மற்றும் பங்கை இத்தினம் எடுத்துரைக்கிறது.
- ❖ இந்த ஆண்டிற்கான இத்தினத்தின் கருத்துரு, “COVID-19 பெருந்தொற்றில் இருந்து மீண்டும் சிறப்பாக உருவாக்குதல்: நிலையான வளர்ச்சி இலக்குகளை அடைய புதுமையான கூட்டாண்மைகளை மேம்படுத்துதல்” என்பதாகும்.
- ❖ ஐக்கிய நாடுகள் பொதுச் சபை 2002 ஆம் ஆண்டில் இந்த நாளைத் தேர்ந்தெடுத்தது.
- ❖ ஐக்கிய நாடுகள் பொதுச் சபையானது 2003 ஆம் ஆண்டில் பொதுச் சேவை விருதுகள் (UNPSA) திட்டத்தை நிறுவியது.

